

رَبِّ الْعَالَمِينَ ۝ وَلَوْ يَعْلَمُ اللَّهُ لِلنَّاسِ الشَّرَّ اسْتِعْجَالُهُمْ
بِالْخَيْرِ لَقُضِيَ إِلَيْهِمْ أَجَاهِدُهُ فَنَذَرُ الَّذِينَ لَا يَرْجُونَ
لِقَاءَنَا فِي طُعْمَانِهِمْ يَعْمَهُونَ ۝ وَإِذَا مَسَ الْإِنْسَانَ الضُّرُّ
دَعَانَا لِجَنَّبِهِ أَوْ قَاعِدًا أَوْ قَائِمًا فَلَهَا كَشْفُنَا عَنْهُ صُرَّةٌ
مَرَّكَانٌ لَمْ يَدْعُنَا إِلَى صُرَّمَسَةٍ طَكْنَلَكَ زُرِّيْنَ لِلْمُسْرِفِينَ

اگر کہیں [۱۵] اللہ لوگوں کے ساتھ برا معاملہ کرنے میں بھی اتنی ہی جلدی کرتا جتنی وہ دنیا کی بھلائی مانگنے میں جلدی کرتے ہیں تو ان کی مہلت عمل کبھی کی ختم کر دی گئی ہوتی۔ (مگر ہمارا یہ طریقہ نہیں ہے) اس لیے ہم ان لوگوں کو جو ہم سے ملنے کی توقع نہیں رکھتے ان کی سرکشی میں بھٹکنے کے لیے چھوٹ دے دیتے ہیں۔ انسان کا حال یہ ہے کہ جب اس پر کوئی سخت وقت آتا ہے تو کھڑے اور بیٹھے اور لیٹے ہم کو پکارتا ہے، مگر جب ہم اس کی مصیبت ٹال دیتے ہیں تو ایسا چل نکالتا ہے کہ گویا اس نے کبھی اپنے کسی برے وقت پر ہم کو پکارا ہی نہ تھا۔ اس طرح حد سے گزر جانے والوں کے لیے

[۱۵] اوپر کے تمہیدی فقروں کے بعداب نصیحت اور تفہیم کی تقریر شروع ہوتی ہے۔ اس تقریر کو پڑھنے سے پہلے اس کے پس منظر سے متعلق دو باتیں پیش نظر رکھنی چاہیں:

ایک یہ کہ اس تقریر سے تھوڑی مدت پہلے وہ سخت بلا انگیز قحط ختم ہوا تھا جس کی مصیبت سے اہل مکہ چین اٹھے تھے۔ اس قحط کے زمانے میں قریش کے مکبرین کی اکڑی ہوئی گرد نہیں، بہت جھک گئی تھیں۔ دعا نہیں اور زاریاں کرتے تھے، بت پرستی میں کمی آگئی تھی، خداۓ واحد کی طرف رجوع بڑھ گیا تھا اور نوبت یہ آگئی تھی کہ آخر کار ابوسفیان نے آ کر نبی ﷺ سے درخواست کی کہ آپ خدا سے اس بلا کوٹانے کے لیے دعا کریں۔ مگر جب قحط دور ہو گیا، بارشیں ہونے لگیں اور خوش حالی کا دور آیا تو ان لوگوں کی وہی سرکشیاں اور بد اعمالیاں، اور دین حق کے خلاف وہی سرگرمیاں پھر شروع ہو گئیں اور جو دل خدا کی طرف رجوع کرنے لگے تھے وہ پھر اپنی سابق غفلتوں میں ڈوب گئے۔

دوسرے یہ کہ نبی ﷺ جب بھی ان لوگوں کو انکار تھی کی پاداش سے ڈراستے تھے تو یوگ جواب میں کہتے تھے کہ تم جس عذاب الہی کی دھمکیاں دیتے ہو وہ آخر کیوں نہیں آ جاتا۔ اس کے آنے میں دیر کیوں لگ رہی ہے۔

ای پر فرمایا جا رہا ہے کہ خدا لوگوں پر حرم و کرم فرمائے میں جتنی جلدی کرتا ہے ان کو سزاد یعنی اور ان کے گناہوں پر پکڑ لینے میں اتنی جلدی نہیں کرتا۔ تم چاہتے ہو کہ جس طرح اس نے تمہاری دعائیں سن کر بائے قحط جلدی سے دور کر دی، اُسی طرح وہ تمہارے چینچ سن کر اور تمہاری سرکشیاں دیکھ کر عذاب بھی فوراً بھیج دے۔ لیکن خدا کا طریقہ نہیں ہے۔ لوگ خواہ کتنی ہی سرکشیاں کیے جائیں وہ ان کو پکڑنے سے پہلے سنجھنے کا کافی موقع دیتا ہے۔ جب رعایت کی حد ہو جاتی ہے تب پاداش عمل کا قانون نافذ کیا جاتا ہے۔

مَا كَانُوا يَعْمَلُونَ ۚ ۗ وَلَقَدْ أَهْلَكَنَا الْقُرُونُ مِنْ قَبْلِكُمْ
لَمَّا ظَلَمُوا لَوْجَاءَتِهِمْ رُسُلُهُمْ بِالْبَيِّنَاتِ وَمَا كَانُوا
لِيُؤْمِنُوا ۖ كَذَلِكَ نَجْزِي الْقَوْمَ الْمُجْرِمِينَ ۚ ۗ ثُمَّ جَعَلْنَاكُمْ
خَلِيفَ فِي الْأَرْضِ مِنْ بَعْدِهِمْ لِتَنْتَظِرَ كَيْفَ تَعْمَلُونَ ۚ ۗ
وَإِذَا تُتْلَى عَلَيْهِمْ أَيَا شَنَّا بَيِّنَاتٍ لَقَالَ الَّذِينَ لَا يَرْجُونَ
لِقَاءَنَا أَئْتَ بِقُرْآنٍ غَيْرَ هَذَا أَوْ بَدِيلَهُ قُلْ مَا يَكُونُ لِقَ

ان کے کرتوت خوش نما بنادیے گئے ہیں۔ لوگو، تم سے پہلے کی قوموں^[۱۲] کو ہم نے ہلاک کر دیا جب انہوں نے ظلم کی^[۱۳] روشن اختیار کی اور ان کے رسول اُن کے پاس کھلی کھلی نشانیاں لے کر آئے اور انہوں نے ایمان لا کر ہی نہ دیا۔ اس طرح ہم مجرموں کو ان کے جرم کا بدلہ دیا کرتے ہیں۔ اب ان کے بعد ہم نے تم کو زمین میں ان کی جگہ دی ہے، تاکہ دیکھیں تم کیسے عمل کرتے ہوں^[۱۴] جب انھیں ہماری صاف صاف باتیں سنائی جاتی ہیں تو وہ لوگ جو ہم سے ملنے کی توقع نہیں رکھتے، کہتے ہیں کہ ”اس کے بجائے کوئی اور قرآن لا اویا اس میں کچھ ترمیم کرو۔“^[۱۵] اے نبی، ان سے کہو”میرا یہ

[۱۶] اصل میں لفظ ”قرآن“ استعمال ہوا ہے جس سے مراد عام طور پر تو عربی زبان میں ایک ”عہد کے لوگ“ ہوتے ہیں، لیکن قرآن مجید میں جس انداز سے مختلف موقع پر اس لفظ کو استعمال کیا گیا ہے اس سے ایسا محسوس ہوتا ہے کہ ”قرآن“ سے مراد وہ قوم ہے جو اپنے دور میں برس عروج اور کلی یا جزوی طور پر امامت عالم پر سفر فراز رہی ہو۔ ایسی قوم کی ہلاکت لازماً یہی معنی نہیں رکھتی کہ اس کی نسل کو بالکل غارت ہی کر دیا جائے۔ بلکہ اس کا مقام عروج و امامت سے گردایا جانا، اس کی تہذیب و تمدن کا تباہ ہو جانا، اس کے شخص کامٹ جانا اور اس کے اجزاء کا پارہ پارہ ہو کر دوسرا قوموں میں گم ہو جانا، یعنی ہلاکت ہی کی ایک صورت ہے۔

[۱۷] یہ لفظ ظلم اُن محدود ممنوں میں نہیں ہے جو عام طور پر اس سے مراد یہے جاتے ہیں، بلکہ یہ ان تمام گنہوں پر حاوی ہے جو انسان بندگی کی حد سے گزر کرتا ہے۔ (ترشیح کے لیے ملاحظہ ہو سو رہ بقرہ، حاشیہ ۹۲)

[۱۸] خطاب اہل عرب سے ہے۔ اور ان سے کہا یہ جارہا ہے کہ بچھلی قوموں کو اپنے اپنے زمانے میں کام کرنے کا موقع دیا گیا تھا، مگر انہوں نے {اپنے پیغمبروں کی بات نہ مانی اور ظلم و بغاوت کی روشن اختیار کی۔ اور جو اس طرح} ہمارے امتحان میں ناکام ہوئیں اور میدان سے ہٹا دی گئیں۔ اب اے اہل عرب تمہاری باری آتی ہے۔ اگر تم نہیں چاہتے کہ تمہارا انجام بھی وہی ہو جوان کا ہوا تو اس موقع سے، جو تمہیں دیا جا رہا ہے، صحیح فائدہ اٹھاؤ۔ بچھلی قوموں کی تاریخ سے سبق اور ان غلطیوں کا اعادہ کرو جو ان کی تباہی کی موجب ہوئیں۔

[۱۹] اُن کا یہ قول اول تو اس مفروضے پر مبنی تھا کہ محمد ﷺ جو کچھ پیش کر رہے ہیں وہ خدا کی طرف سے نہیں ہے بلکہ ان کے اپنے دماغ کی تصنیف ہے۔ دوسرے ان کا مطلب یہ تھا کہ یہ تم نے توحید اور آخرت اور اخلاقی پابندیوں کی بحث کیا چھیڑ دی، اگر ہنمائی کے لیے اٹھے ہو تو کوئی ایسی چیز پیش کر جس سے قوم کا بھلا ہوا اس کی دنیا بنتی نظر آئے۔ تاہم اگر تم اپنی اس دعوت کو بالکل نہیں بدنا چاہتے تو کم از کم اس میں اتنی چیز ہی پیدا کر سکتے اور تمہارے درمیان کم و میش پر مصالحت ہو سکے۔ کچھ ہم تمہاری مانیں، کچھ تم ہماری مان لو۔

أَنْ أَبْدِلَهُ مِنْ تِلْقَائِنَفْسِي ۝ إِنْ أَتَيْتُ إِلَّا مَا يُوْحَى إِلَيَّ ۝
 إِنِّي أَخَافُ إِنْ عَصَيْتُ رَبِّيْ عَذَابَ يَوْمٍ عَظِيْمٍ ۝ قُلْ تُوْ
 شَاءَ اللَّهُ مَا تَلَوْتُهُ عَلَيْكُمْ وَلَا أَدْرِكُمْ بِهِ ۝ فَقَدْ لَبِثْتُ
 فِيْكُمْ عُمَراً مِنْ قَبْلِهِ ۝ أَفَلَا تَعْقِلُونَ ۝ فَمَنْ أَظْلَمُ مِنْ

کام نہیں ہے کہ اپنی طرف سے اس میں کوئی تغیر و تبدل کرلوں۔ میں تو بس اس وحی کا پیر و ہوں جو میرے پاس بھیجی جاتی ہے۔ اگر میں اپنے رب کی نافرمانی کروں تو مجھے ایک بڑے ہوں ناک دن کے مذاب کا ڈر ہے۔ [۲۰] اور کہو ”اگر اللہ کی مشیست یہی ہوتی تو میں یہ قرآن تمہیں بھی نہ سنتا اور اللہ تمہیں اس کی خبر تک نہ دیتا۔ آخر اس سے پہلے میں ایک عمر تمہارے درمیان گزار چکا ہوں، کیا تم عقل سے کام نہیں لیتے؟“ [۲۱] پھر اس سے بڑھ کر ظالم اور کون ہو گا جو ایک جھوٹی

[۲۰] یہ اوپر کی دونوں باتوں کا جواب ہے۔ اس میں یہ بھی کہہ دیا گیا کہ میں اس کتاب کا مصنف نہیں ہوں بلکہ یہ وحی کے ذریعہ سے میرے پاس آئی ہے جس میں کسی رو وبدل کا مجھے اختیار نہیں۔ اور یہ بھی کہ اس معاملہ میں مصالحت کا قطعاً کوئی امکان نہیں ہے، قبول کرنا ہو تو اس پورے دین کو جوں کا توں قبول کرو ورنہ پورے کو رد کردو۔

[۲۱] یہ ایک زبردست دلیل ہے اُن کے اس خیال کی تردید میں کہ محمد ﷺ قرآن کو خود اپنے دل سے گھڑ کر خدا کی طرف منسوب کر رہے ہیں، اور محمد ﷺ کے اس دعوے کی تائید میں کوہ خود اس کے مصنف نہیں ہیں بلکہ یہ خدا کی طرف سے بذریعہ وحی ان پر نازل ہو رہا ہے۔ دوسرے تمام دلائل تو پھر نسبتاً دور کی چیز تھے، مگر محمد ﷺ کی زندگی تو ان لوگوں کے سامنے کی چیز تھی۔ آپ نے نبوت سے پہلے پورے چالیس سال ان کے درمیان گزارے تھے۔ ان کے شہر میں بیدا ہوئے، ان کی آنکھوں کے سامنے بچپن گزارا، جوان ہوئے، اور ہر عمر کو پہنچے۔ رہنا سہنا، ملنا جانا، لین دین، شادی بیاہ، غرض ہر قسم کا معاشرتی تعلق انہی کے ساتھ تھا اور آپ کی زندگی کا کوئی پہلو ان سے پچھا ہوانہ تھا۔ ایسی جانی بوجھی اور دیکھی بھائی چیز سے زیادہ کھلی شہادت اور کیا ہو سکتی تھی۔

آپ کی اس زندگی میں دو باتیں بالکل عیاں تھیں جنہیں مکہ کے لوگوں میں سے ایک ایک شخص جانتا تھا: ایک یہ کہ نبوت سے پہلے کی پوری چالیس سالہ زندگی میں آپ نے کوئی ایسی تعلیم، تربیت اور صحت نہیں پائی جس سے آپ کو وہ معلومات حاصل ہوتیں جن کے چشمے لیا یہکے دعوائے نبوت کے ساتھ ہی آپ کی زبان سے پھوٹنے شروع ہو گئے۔ نہ بھی کسی نے آپ کی باتوں اور آپ کی حرکات و سکنات میں کوئی ایسی چیز محسوس کی جسے اُس عظیم الشان دعوت کی تمہید کہا جاسکتا ہو جو آپ نے اچانک چالیسویں سال کو پہنچ کر دینی شروع کر دی۔ یہ اس بات کا صریح ثبوت تھا کہ قرآن آپ کے اپنے دماغ کی پیداوار نہیں ہے، بلکہ خارج سے آپ کے اندر آئی ہوئی چیز ہے۔ اس لیے کہ انسانی دماغ اپنی عمر کے کسی مرحلے میں بھی ایسی کوئی چیز پیش نہیں کر سکتا جس کے نشوونما اور ارتقا کے واضح نشانات اس سے پہلے کے مرحلوں میں نہ پائے جاتے ہوں۔

دوسری بات جو آپ کی سابق زندگی میں بالکل نہایاں اور پوری سوسائی میں معروف مسلم تھی وہ آپ کی صداقت اور امانت ہے۔ آپ کوئی مقرر کرنے سے پہلے {چند ہی برس پہلے مجرماً سود و نصب کرنے کے معاملے کے وقت} اللہ تعالیٰ پورے قبیلہ قریش سے بھرے

اَفْتَرَىٰ عَلَىٰ اللَّهِ كَذِبًا اُوْكَذِبَ بِاُيْتِهِ ۖ إِنَّهُ لَا يُفْلِحُ
الْمُجْرِمُونَ ۚ وَيَعْبُدُونَ مِنْ دُوْنِ اللَّهِ مَا لَا يَصْرُهُمْ
وَلَا يَنْفَعُهُمْ وَيَقُولُونَ هُؤُلَاءُ شَفَاعَةٌ نَا عِنْدَ اللَّهِ ۖ قُلْ
أَتُنَبِّئُنَّ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ ۖ
سُبْحَانَهُ وَتَعَلَّى عَمَّا يُشْرِكُونَ ۚ وَمَا كَانَ النَّاسُ

[۲۲] بات گھڑ کر اللہ کی طرف منسوب کرے یا اللہ کی واقعی آیات کو جھوٹا قرار دے۔ یقیناً مجرم کبھی فلاخ نہیں پاسکتے۔

یہ لوگ اللہ کے سوا ان کی پرستش کر رہے ہیں جو ان کو نقصان پہنچا سکتے ہیں نفع، اور کہتے یہ ہیں کہ یہ اللہ کے ہاں ہمارے سفارشی ہیں۔ اے نبی، ان سے کہو ”کیا تم اللہ کو اس بات کی خبر دیتے ہو جسے وہ نہ آسمانوں میں جانتا ہے نہ زمین میں؟“ [۲۳] پاک ہے وہ اور بالا و برتر ہے اُس شرک سے جو یہ لوگ کرتے ہیں۔

ابتداءً سارے انسان ایک ہی امت تھے،

مجموع میں آپ کے ”امین“ ہونے کی شہادت لے چکا تھا۔ اب یہ گمان کرنے کی کیا گنجائیں تھیں کہ جس شخص نے تمام عمر بھی اپنی زندگی کے کسی چھوٹے سے چھوٹے معاملہ میں بھی جھوٹ، جعل اور فریب سے کام نہ لیا تھا وہ یہاں یک اتنا بڑا جھوٹ اور ایسا عظیم الشان جعل اور فریب لے کر اٹھ کھڑا ہوا کہ اپنے ذہن سے کچھ باتیں تھنیف کیں اور ان کو پورے زور اور تحدی کے ساتھ خدا کی طرف منسوب کرنے لگا۔

[۲۲] یعنی اگر یہ آیات خدا کی نہیں ہیں اور میں انہیں خود تھنیف کر کے آیات الہی کی حیثیت سے پیش کر رہا ہوں تو مجھے سے بڑا ظالم کوئی نہیں۔ اور اگر یہ واقعی اللہ کی آیات ہیں اور تم ان کو جھٹکا رہے ہو تو پھر تم سے بڑا بھی کوئی ظالم نہیں۔

[۲۳] یہ بات کہ ” مجرم فلاخ نہیں پاسکتے“ یہاں اس معنی میں کبھی کبھی ہے کہ ”میں یقین کے ساتھ جانتا ہوں کہ مجرموں کو فلاخ نصیب نہیں ہو سکتی، اس لیے میں خود تو یہ جرم نہیں کر سکتا کہ نبوت کا جھوٹا دعویٰ کروں، البتہ تمہارے متعلق مجھے یقین ہے کہ تم سچے نبی کو جھٹکا نے کا جرم کر رہے ہو اس لیے تمہیں فلاخ نصیب نہیں ہو گی۔“

” فلاخ“ ایک قرآنی اصطلاح ہے اور اس سے مراد وہ پائیدار کامیابی ہے جو کسی خسان پر منجھ ہونے والی نہ ہو، قطع نظر اس سے کہ دنیوی زندگی کے اس ابتدائی مرحلے میں اس کے اندر کامیابی کا کوئی پہلو ہو یا نہ ہو۔ ہو سکتا ہے کہ ایک داعی ضلالت دنیا میں خوب پھلے پھوٹے اور اس کی گمراہی کو بڑا فروع نصیب ہو، مگر یہ قرآن کی اصطلاح میں فلاخ نہیں، میں خسان ہے۔ اور یہ بھی ہو سکتا ہے کہ ایک داعی حق دنیا میں سخت مصیبتوں سے دوچار ہو، شدت آلام سے نہ ہال ہو کر یا ظالموں کی دست درازیوں کا شکار ہو کر دنیا سے جلدی رخصت ہو جائے، اور کوئی اسے مان کر نہ دے، مگر یہ قرآن کی زبان میں خسان نہیں، میں خلان ہے۔

[۲۴] کسی چیز کا اللہ کے علم میں نہ ہوتا یہ معنی رکھتا ہے کہ وہ سرے سے موجود نہیں ہے، اس لیے کہ سب کچھ جو موجود ہے اللہ کے علم میں ہے۔ پس سفارشیوں کے معدوم ہونے کے لیے یہ ایک نہایت لطیف اندراز بیان ہے کہ اللہ تعالیٰ تو جانتا نہیں کہ زمین یا آسمان میں کوئی اس کے حضور تمہارے سفارش کرنے والا ہے، پھر یہ تم کن سفارشیوں کی اس کو خبر دے رہے ہو؟

إِلَّا أُمَّةٌ وَّاِحْدَةٌ فَاخْتَلَفُواۤ وَلَوْلَا كَلِمَةُ سَبَقَتْ مِنْ
رَبِّكَ لَقُضِيَ بَيْنَهُمْ فِيمَا فِيهِ يَخْتَلِفُونَ ۚ وَيَقُولُونَ
لَوْلَا اُنْزَلَ عَلَيْهِ آيَةٌ مِّنْ رَّبِّهِ فَقُلْ إِنَّمَا الْغَيْبُ

بعد میں انہوں نے مختلف عقیدے اور مسلک بنالیے،^[۲۵] اور اگر تیرے رب کی طرف سے پہلے ہی ایک بات طے نہ کر لی گئی ہوتی تو جس چیز میں وہ باہم اختلاف کر رہے ہیں اس کا فیصلہ کر دیا جاتا۔^[۲۶]
اور یہ جو وہ کہتے ہیں کہ اس نبی پر اس کے رب کی طرف سے کوئی ثانی کیوں نہ اتاری گئی،^[۲۷] تو ان سے کہو ”غیب“

[۲۵] تشریح کے لیے ملاحظہ ہو سورہ بقرہ، حاشیہ: ۲۳۰۔

[۲۶] یعنی اگر اللہ تعالیٰ نے پہلے ہی یہ فیصلہ کر لیا ہوتا کہ حقیقت کو انسانوں کے حواس سے پوشیدہ رکھ کر ان کی عقل، فہم اور ضمیر و جدان کو آزمائش میں ڈالا جائے گا، اور جو اس آزمائش میں ناکام ہو کر غلط راہ پر جانا چاہیں گے انہیں اس راہ پر جانے اور چلنے کا موقع دیا جائے گا اور فیصلہ قیامت کے دن ہو گا تو حقیقت کو آج ہی بے تقابل کر کے سارے اختلافات کا فیصلہ کر دیا جاتا۔

یہاں یہ بات ایک بڑی غلط فہمی کو رفع کرنے کے لیے بیان کی گئی ہے۔ عام طور پر آج بھی لوگ اس بحث میں ہیں اور نزول قرآن کے وقت بھی تھے کہ دنیا میں بہت سے مذہب پائے جاتے ہیں اور ہر مذہب والا اپنے ہی مذہب کو حق سمجھتا ہے۔ ایسی حالت میں آخر اس فیصلے کی صورت کیا ہے کہ کون حق پر ہے اور کون نہیں۔ اس کے متعلق فرمایا جا رہا ہے کہ یہ اختلاف مذاہب دراصل بعد کی بیداری اور ہبہ ایک تھا اور وہی مذہب حق تھا۔ پھر اس حق میں اختلاف کر کے لوگ مختلف عقیدے اور مذہب بناتے چلے گئے۔ اب اگر اس بنگامہ مذاہب کا فیصلہ تمہارے نزدیک عقل و شعور کے صحیح استعمال کے بجائے صرف اسی طرح ہو سکتا ہے کہ خدا خود حق کو بے نقاب کر کے سامنے لے آئے تو یہ موجودہ دنیوی زندگی میں نہیں ہو گا۔ دنیا کی یہ زندگی تو ہے ہی امتحان کے لیے، اور یہاں سارا امتحان اسی بات کا ہے کہ تم حق کو دیکھے بغیر عقل و شعور سے پہچانتے ہو یا نہیں۔

[۲۷] یعنی اس بات کی ثانی کہ یہ واقعی نبی برحق ہے اور جو کچھ پیش کر رہا ہے وہ بالکل درست ہے۔ اس مسلسلہ میں یہ بات پیش نظر رہے کہ ثانی کے لیے ان کا یہ مطالبہ کچھ اس بنا پر نہ تھا کہ وہ چیز دل سے دعوت حق کو قبول کرنے اور اس کے تقاضوں کے مطابق اپنے اخلاق کو، عادات کو، نظام معاشرت و تدبیر کو، غرض اپنی پوری زندگی کو ڈھنال لینے کے لیے تیار تھے اور اس وجہ سے تھیں کہ وہی کہتے کہ کوئی ثانی کا یہ مطالبہ محض ایمان نہ لانے کے لیے ایک بہانے کے طور پر پیش کیا جاتا تھا۔ جو کچھ بھی ان کو دکھایا جاتا اس کے بعد وہ یہی کہتے کہ کوئی ثانی تو ہم کو دکھائی نہیں گئی۔ اس لیے کہ وہ ایمان لانا چاہتے نہ تھے۔ دنیوی زندگی کے ظاہری پہلو کو اختیار کرنے میں جو آزادی ان کو حاصل تھی کہ نفس کی خواہشات و رغبات کے مطابق جس طرح چاہیں کام کریں اور جس چیز میں لذت یا فائدہ محسوس کریں اس کے پیچے لگ جائیں، اس کو چھوڑ کروہ ایسی غبی حقیقت (توحید و آخرت) کو ماننے کے لیے تیار نہ تھے جنہیں مان لینے کے بعد ان کو اپنا سارا نظام حیات مستقل اخلاقی اصولوں کی بندش میں باندھنا پڑتا۔

۱۰۷ ﴿۱۰۷﴾ فَإِنَّمَا تَظَرُّفُوا إِنَّمَا مَعَكُمْ مِنَ الْمُتَظَرِّفِينَ ۚ
وَإِذَا آذَنَا النَّاسَ رَحْمَةً مِنْ بَعْدِ ضَرَّاءٍ مَسْتَهْمِرُوا إِذَا لَهُمْ مَكْرُورٌ
فِي أَيَّاً تَنَاطَ قُلْلَةُ اللَّهِ أَسْرَعُ مَكْرَأً إِنَّ رُسُلَنَا يَكْتَبُونَ مَا تَنَكِرُونَ ۚ
هُوَ الَّذِي يُسِيرُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْقُلُكِ
وَجَرَيْنَ بِهِمْ بِرْيَجَ طَيِّبَةٍ وَفَرِحُوا بِهَا جَاءَ نَهَارٌ يُحِيطُ عَاصِفٌ

کامال و مختار تو اللہ ہی سے، احتما، انتظار کرو، میں بھی تمہارے ساتھ انتظار کرتا ہوں۔ ” [۲۸] ”

لوگوں کا حال یہ ہے کہ مصیبت کے بعد جب ہم ان کو رحمت کا مزاچکھاتے ہیں تو فوراً ہی وہ ہماری نشانیوں کے معاملہ میں چال بازیاں شروع کر دیتے ہیں۔^[۲۹] ان سے کہو ”اللہ اپنی چال میں تم سے زیادہ تیز ہے، اس کے فرشتے تمہاری سب مکاریوں کو قلم بند کر رہے ہیں۔“^[۳۰] وہ اللہ ہی ہے جو تم کو خشنگی اور ترمی میں چلاتا ہے۔ چنانچہ جب تم کشیوں میں سوار ہو کر باد موافق پر فرحاں و شاداں سفر کر رہے ہوتے ہو اور پھر یکا یک باد مخالف کا زور ہوتا ہے

[۲۸] یعنی جو کچھ اللہ نے اتنا را ہے وہ تو میں نے پیش کر دیا، اور جو اس نے نہیں اتنا را وہ میرے اور تمہارے لیے ”غیب“ ہے جس پر سوائے خدا کے کسی کا اختیار نہیں، وہ چاہے تو اتنا رے اور نہ چاہے تو نہ اتنا رے۔ اب اگر تمہارا ایمان لانا اسی پر موقوف ہے کہ جو کچھ خدا نے نہیں اتنا را ہے وہ اترے تو اس کے انتظار میں بیٹھنے رہو، میں بھی دیکھوں گا کہ تمہاری یہ ضد پوری کی حاجتی ہے پانہیں۔

[۲۹] یہ پھر اسی قحط کی طرف اشارہ ہے جس کا ذکر آیات ۱۱، ۱۲ میں گزر چکا ہے۔ مطلب یہ ہے کہ تم نشانی آخوند سے مانگتے ہو۔ ابھی جو قحط تم پر گزرا ہے اس میں تم اپنے ان معبدوں سے مايوں ہو گئے تھے جنہیں تم نے اللہ کے ہاں اپنا سفارش ٹھیکار کھا تھا اور جن کے متعلق کہا کرتے تھے کہ فلاں آستانے کی نیاز تو تیرپ ہدف ہے، اور فلاں درگاہ پر چڑھا و چڑھانے کی دیر ہے کہ مراد برآتی ہے۔ تم نے دیکھ لیا کہ ان نام نہاد خداوں کے ہاتھ میں کچھ نہیں ہے اور سارے اختیارات کا مالک صرف اللہ ہے۔ اسی وجہ سے تو آخر کار تم اللہ ہی سے دعائیں مانگنے لگے تھے۔ کیا یہ کافی نشانی نہ تھی کہ تمہیں اُس تعلیم کے برق ہونے کا یقین آ جاتا جو محمد ﷺ تم کو دے رہے ہیں؟ مگر اس نشانی کو دیکھ کر تم نے کیا کیا؟ جو نبی کے قحط دور ہوا اور باران رحمت نے تمہاری مصیبت کا خاتمہ کر دیا، تم نے اس بلا کے آنے اور پھر اس کے دور ہونے کے متعلق ہزار قسم کی توجیہیں اور تاویلیں (چالبازیاں) کرنی شروع کر دیں تا کہ توحید کے ماننے سے بچ سکو اور اپنے شرک پر جنم رہ سکو۔ اب جن لوگوں نے اپنے ضمیر کو اس درج خراب کر لیا ہو انہیں آخرون کی نشانی دکھائی جائے اور اس کے دکھانے سے حاصل کیا ہے؟

[۳۰] اللہ کی چال سے مراد یہ ہے کہ اگر تم حقیقت کو نہیں مانتے اور اس کے مطابق اپناروایہ درست نہیں کرتے تو وہ تمہیں اسی با غایبان روش پر چلتے رہنے کی چھوٹ دے دے گا، تم کو جیتے جی اپنے رزق اور اپنی نعمتوں سے فواز تار ہے گا جس سے تمہارا نہ زندگانی یونہی تمہیں مست کیے رکھے گا، اور اس مستی کے دوران میں جو کچھ تم کرو گے وہ سب اللہ کے فرشتے خاموشی کے ساتھ بیٹھے لکھتے رہیں گے، حتیٰ کہ اچانک موت کا پیغام آجائے گا اور تم ایسے کرتو توں کا حساب دینے کے لیے دھر لیے جاؤ گے۔